

" குழந்தை நிலையிலிருந்து எஜமானத்தன்மையின் போதையில் இருப்பதற்காக மனதின் இராஜாவாக ஆகுங்கள் "

இன்று உலகின் எஜமான், தந்தை தன்னுடைய நாலாபுறங்களிலுள்ள எஜமான நிலையிலிருந்து குழந்தைகளானவர்களைப் பார்த்துக் கொண்டிருக்கிறார். குழந்தையாகவும் இருக்கிறீர்கள் என்றால், அதிபதியாகவும் இருக்கிறீர்கள். உலகின் அதிபதிகளாக எதிர்காலத்தில் ஆவீர்கள். ஆனால் தந்தையின் அனைத்து பொக்கிஷங்களின் அதிபதியாக இப்பொழுது இருக்கிறீர்கள். இரண்டுமாக இருக்கிறீர்கள் இல்லையா? குழந்தை என்பதின் போதை எப்பொழுதுமே இருக்கத்தான் செய்கிறது. குழந்தைத்தன்மையின் போதை வெளிப்படும் ரூபத்தில் இருந்தாலும் அல்லது உள்ளடங்கிய ரூபத்தில் இருந்தாலும் பெரும்பான்மையோருக்கு இருக்கிறது என்று பாப்தாதா பார்த்தார். ஏனென்றால், நினைவில் அமர்கிறீர்கள் என்றாலும் என்ன நினைவிருக்கிறது? பாபா. அப்படி "பாபா" (தந்தை) என்று நினைப்பது மற்றும் கூறுவது, குழந்தையாக இருக்கிறார். அப்பொழுது தான் பாபா என்று கூறுகிறார் இல்லையா? மேலும் யார் உண்மையான சேவாதாரியாக இருக்கிறாரோ அவருடைய வாயிலிருந்து அடிக்கடி என்ன வெளியாகிறது. பாபா இதைக் கூறினார், பாபா இதைக் கூறுகிறார் என்ற வார்த்தைகள் தான். முழு நாளில் எத்தனை தடவை "பாபா, பாபா" என்ற வார்த்தையை சேவையில் கூறிக் கொண்டே இருக்கிறீர்கள்? ஆனால் "பாபா" என்ற வார்த்தையை இரண்டு விதமாக கூறுபவர்கள் இருக்கிறார்கள். ஒன்று உள்ளப்பூர்வமாக பாபா என்று கூறுபவர்கள், இன்னொன்று ஞானத்தின் புத்தியால் கூறுபவர்கள். யார் உள்ளப்பூர்வமாக பாபா என்று கூறுகிறாரோ அவருக்கு எப்பொழுதும் சுலபமாக உள்ளத்தில் பாபா மூலமாக உடனடி பிராப்தியாக குஷி, சக்தி கிடைக்கிறது. புத்தி நன்றாக இருக்கும் காரணத்தினால் மட்டும் ஞானத்தின் ஆதாரத்தினால் "பாபா பாபா" என்ற வார்த்தையை கூறுகின்றார்கள். ஏனென்றால் அவர்களுக்கு அந்த நேரம் கூறுவதில் தனக்குத் தானே குஷி ஏற்படுகிறது மற்றும் கேட்பவர்களுக்கும் அந்த நேரம் வரை குஷி இருக்கிறது, பிடித்திருக்கிறது. ஆனால் நிரந்தரமாக உள்ளத்தில் குஷி மற்றும் சக்தி இரண்டுமே இருக்க வேண்டும். அது எப்பொழுதும் இருப்பதில்லை, சில நேரம் இருக்கிறது, சில நேரம் இல்லை. ஏன்? உள்ளப்பூர்வமாக பாபா என்று கூறவில்லை. அப்படி குழந்தை என்ற நிச்சயம் அனைவருக்கும் இருக்கிறது என்பதை பாப்தாதா பார்த்தார். போதை சில நேரம் இருக்கிறது, சில நேரம் இருப்பதில்லை. நான் பாபாவின் உடையவன்/உடையவள் என்ற இதில் பெரும்பான்மையோர் சரி தான். அப்படி குழந்தை என்பதின் நிச்சயம் அனைவருக்கும் இருக்கிறது, போதை சில நேரம் இருக்கிறது, சில நேரம் இருப்பதில்லை. குழந்தையாகவோ இருக்கத்தான் செய்கிறீர்கள் ஆனால் குழந்தை மட்டும் அல்ல, குழந்தையிலிருந்து அதிபதி ஆகப் போகிறவர்கள், டபுள் (இரண்டு) இருக்கிறது.

அதிகார நிலை - ஒன்று சுயராஜ்ய அதிகாரி என்ற அதிகார நிலை மற்றும் இன்னொன்று தந்தையின் அனைத்து பொக்கிஷங்களின் உரிமையாளர் என்ற அதிகார நிலை. ஏனென்றால் அனைத்து பொக்கிஷங்களையும் உங்களுடையதாக ஆக்குகிறீர்கள், என்னுடைய ஆஸ்தி ஆகும், கொடுப்பவர் தந்தை ஆவார், ஆனால் நீங்கள் ஆஸ்தியின் உரிமையாளர்கள் என்று தந்தை கொடுத்தார். அப்படியானால் இந்த ஆஸ்தி அனைவருக்கும் கிடைத்திருக்கிறதா? யாருக்காவது குறைவாக, யாருக்காவது அதிகமாகவோ கிடைக்கவில்லையே? அனைவருக்கும் ஒரே மாதிரியாக கிடைத்தது தான் இல்லையா? அல்லது யாருக்காவது ஒரு கோடி கிடைத்தது, யாருக்கோ 10 கோடிகள் கிடைத்தது என்று அப்படி இல்லை இல்லையா? ஏனென்றால் தந்தையின் பொக்கிஷங்கள் அளவில்லாதவை. எத்தனை தான் குழந்தைகள் தான் இருந்தாலும் தந்தையின் பொக்கிஷத்தை அனைவருக்கும் கொடுப்பதினால் குறைந்து போகுபவை அல்ல. திறந்த மற்றும் நிரம்பிய களஞ்சியமாகும். எனவே தந்தை யாருக்காவது குறைவாக ஏன் கொடுக்க வேண்டும். எப்பொழுது இருப்பதே குழந்தைகளுக்காகத் தான் என்றால் யாருக்காவது குறைவாகவும், யாருக்காவது அதிகமாகவும் ஏன் கொடுக்க வேண்டும்? அப்படி ஒன்று தந்தையின் ஆஸ்திக்கான அதிகார உரிமையாளர், மற்றொன்று சுய இராஜ்யத்தின் அதிகாரமுள்ளவர். அப்படியானால் சுய இராஜ்யம் கிடைத்திருக்கிறதா? இரண்டிற்கும் அதிகாரிகளாக இருக்கிறீர்களா? உறுதி தான் இல்லையா? அப்படியானால் அதிகாரி ஆகி எவ்வளவு நேரம் நடந்து கொள்கிறீர்கள்? சுய இராஜ்யம் எங்களது பிறப்புரிமை என்று கூறவும் செய்கிறீர்கள். கூறுகிறீர்கள் தான் இல்லையா? அல்லது

மகாரதிகளின் பிறப்புரிமையா? எங்களுடையது குறைவாகவா? சுய இராஜ்யத்தின் அதிகாரம் அனைவருக்கும் கிடைத்திருக்கிறதா? அல்லது கொஞ்சம் தான் கிடைத்திருக்கிறதா? இந்த விஷயத்தின் மேல் முழுமையான உறுதியோடு இருக்க வேண்டும். எனவே தன்னுடைய அனைத்து கர்மேந்திரியங்களும் கட்டளைக்குட்பட்டு இருக்கிறதா என்று சோதனை செய்யுங்கள். கர்ம இந்திரியங்கள் சுய இராஜ்ய அதிகாரி குழந்தைகள் உங்களுடைய வேலைக்காரர்கள் தான் இல்லையா? எஜமானனாகவோ இல்லையே? நீங்கள் எஜமானனாக இருக்கிறீர்கள், இது சரி தானே? அல்லது வேலைக்காரர்கள் எஜமானனாக இருக்கிறார்கள் மற்றும் நீங்கள் வேலைக்காரர்கள் ஆகிவிடுகிறீர்களா?

அப்படி குழந்தைகளின் நிலையில் அனைத்தையும் விட அதிகமாக அதிகார நிலையை மறக்கச் செய்யக்கூடியது மற்றும் அவ்வப்பொழுது ராஜாவிலிருந்து தன்னுடைய வசமாக்கக்கூடியது மனம் என்று பாப்தாதா பார்த்தார். எனவே தந்தையின் மந்திரம் கூட மன்மனாபவ (மனதை என்னோடு ஈடுபடுத்துங்கள்) என்பதாகும். தன் (உடல்) மனாபவ, தன் (செல்வம்) மனாபவ அல்லது புத்தி மனாபவ என்றில்லை. மன்மனாபவ தான். அப்படி மனம், தன்னுடைய பிரபாவத்தை ஏற்படுத்தி விடுகிறது. மனதின் வசத்தில் வந்து விடுகிறார்கள். பாருங்கள் ஏதாவது சிறிய வீணான விஷயம் மற்றும் வீணான சூழ்நிலை மேலும் வீணான காட்சி ஆகிய அனைத்தின் பிரபாவம் எதன் மேல் ஏற்படுகிறது? மனதின் மேல் தான் பிரபாவம் ஏற்படுகிறது தான் இல்லையா? பின்பு புத்தி அதற்கு சகயோகம் கொடுக்கிறது. மனம் மற்றும் புத்தி ஒருவேளை அதன்படியே நடந்து கொண்டிருக்கிறது என்றால் சம்ஸ்காரம் ஆகிவிடுகிறது. இப்பொழுது கூட என்னுடைய வீணான சம்ஸ்காரமாக எது இருக்கிறதோ அது எப்படி உருவானது? என்று தன்னை சோதனை செய்யுங்கள், உதாரணமாக யாருடைய சம்ஸ்காரமோ சிறிய விஷயத்தில் மனதில் ஃபீலிங்-ல் (உணர்ச்சி வசப்படுவதில்) வருவதற்கான சம்ஸ்காரம் ஆகிவிட்டது என்றால் இந்த சம்ஸ்காரம் எப்படி உருவானது? பின்பு விரும்பவில்லை, நினைக்கவும் இல்லை ஆனால் நடந்து விடுகிறது என்று கூறுகிறார்கள். இதைத் தான் சம்ஸ்கார வசம் என்று கூறுவது. சிலருக்கு கொஞ்ச நேரத்தில் மனம் சோர்வு ஆகிவிடுகிறது, கொஞ்சம் பார்த்தார், கேட்டார் மற்றும் மனம் சோர்வு ஆகிவிட்டது. பின்பு யாராவது என்ன என்று கேட்டார்கள் என்றால் என்ன கூறுவார்கள். ஒன்றுமில்லை, இது என்னுடைய சம்ஸ்காரம் என்று கூறுவார்கள். சரியாகிவிடும், இது சம்ஸ்காரம் என்று கூறுவார்கள். ஆனால் இது எப்படி உருவானது? மனம் மற்றும் புத்தியின் ஆதாரத்தினால் சம்ஸ்காரம் உருவாகிவிட்டது. அப்படி விதவிதமான சம்ஸ்காரம் இருக்கிறது, எது பிராமண சம்ஸ்காரமே இல்லையோ, நீங்கள் யார் என்று யாரிடமாவது கேட்டால் என்ன கூறுவார்கள்? பிரம்மா குமாரி அல்லது பிரம்மா குமார் என்று தான் கூறுவார்கள். அப்படி பிரம்மாவின் குழந்தைகள் என்றால், என்னவாக ஆகிறார்கள்? பிராமணன். ஆனால் எப்பொழுது வீணான சம்ஸ்காரத்தின் வசமாகி விடுகிறார்கள் என்றால், அந்த நேரம் பிரம்மா குமார், பிராமணர்களாக இருக்கிறீர்களா அல்லது சத்திரியர்களா? அந்த நேரம் யாராக இருக்கிறீர்கள்? ஒருவேளை தன்னோடு இது இல்லை, இது இல்லை . . . என்று யுத்தம் செய்கிறீர்கள் என்றால் பிராமணனா அல்லது சத்திரியனா? சில குழந்தைகள் இரண்டு நாட்களாக என் மனதில் குஷியில்லாமல் போய் விட்டது. ஏன் என்று தெரியவில்லை என்று கூறுகிறார்கள். பார்க்கப்போனால் உள்மனதில் என்ன காரணம் என்று தெரிந்திருக்கிறார்கள் ஆனால் வெளிமுகமாக என்ன காரணம் என்று தெரியவில்லை என்று கூறுகிறார்கள். ஆனால் அந்த நேரத்தில் பிராமணனா அல்லது சத்திரியனா? யாருக்காவது குஷியில்லாமல் ஆகிவிட்டது என்றால் அவர் பிராமணனா? அப்படி எப்பொழுதாவது பிராமணன் ஆகிறீர்கள் மற்றும் எப்பொழுதாவது சத்திரியன் ஆகிறீர்களா? அனைவரும் நாங்கள் எஜமானர்கள் என்று கூறினீர்கள். ஆனால் அந்த நேரம் என்னவாக இருக்கிறீர்கள்? அந்த நேரம் எஜமானனாகவா அல்லது அடிமையாகவா?

அப்படி எஜமான நிலையை அசைக்கக் கூடியது விசேஷமாக மனமாக இருக்கிறது என்று பாப்தாதா பார்த்தார். நீங்கள் சுய இராஜ்ய அதிகாரி, இராஜாவாக இருக்கிறீர்கள், மனம் உங்களுடைய மந்திரியாகும். அல்லது மனம் இராஜாவாகவும் மற்றும் நீங்கள் மந்திரியாகவும் இருக்கிறீர்களா? நீங்கள் இராஜா தான் இல்லையா, மனம் இராஜாவாக வா? இல்லையே? மந்திரியாக இருக்கிறது, சகயோகியாக இருக்கிறது. எனவே மனதின் மேல் உள்ள அதிகார நிலை எப்பொழுதுமே இருக்க வேண்டும் அப்பொழுது தான் சுயராஜ்ய அதிகாரி என்று கூறுவோம். இல்லையென்றால் சில நேரம் அதிகாரியாகவும், சில நேரம் அடிமையாகவும் இருக்கிறீர்கள். இதற்கான காரணம் என்ன? ஏன்

பரிவர்த்தனை ஏற்படுவதில்லை? எப்பொழுது புரிந்தும் கொள்கிறீர்கள், இருந்தும் சம்ஸ்காரத்தின் வசம் ஆகிவிடுகிறீர்கள். எனவே முதலில் மனதைக் கட்டுப்படுத்துங்கள். தன்னை இராஜா என்று கூறுகிறீர்கள். ஆனால் இராஜாவின் அர்த்தமே யாரிடம் ஆளுமை சக்தி (ரூலிங் பவர்) இருக்கிறதோ அவர் தான். ஒருவேளை பெயர் இராஜா மற்றும் அவரிடம் ரூலிங் பவர் இல்லை என்றால் அவருடைய நிலைமை என்னவாகும்? அவருடைய இராஜ்யம் நடக்குமா? நடக்காது இல்லையா? எனவே ரூலிங் பவர் எத்தனை சதவிகிதத்தில் வந்திருக்கிறது என்று சோதனை செய்யுங்கள்.

ஒரு தவறை அதிகமானோர் செய்கிறீர்கள், அதன் காரணமாகவும் சம்ஸ்காரத்தின் மேல் வெற்றி அடைய முடிவதில்லை. வெகுசூலம் எடுக்கிறது. நாளையிலிருந்து செய்ய மாட்டோம் என்றும் நினைக்கிறீர்கள். ஆனால் எப்பொழுது நாளைய வருகிறதோ அப்பொழுது இன்றைய விஷயம், நேற்றையதை விட பெரியதாகி விடுகிறது. நேற்று சிறிய விஷயமாக இருந்தது, இன்று மிகப் பெரிய விஷயமாக இருந்தது இல்லையா? என்று கூறுகிறார்கள். அப்படி பெரிய விஷயமாக இருந்த காரணத்தினால் கொஞ்சம் அப்படி ஆகிவிட்டது, பின்பு சரி செய்து விடுவோம் என்று பெரியவர்களுக்கு தங்களுடைய மனதின் ஆறுதலைக் கொடுக்கிறீர்கள். மேலும் இந்த ஆறுதலைக் கூறி நடக்கிறீர்கள், ஆனால் இது ஆறுதல் இல்லை, ஏமாற்றம் ஆகும். அந்த நேரம் கொஞ்ச நேரத்திற்காக தனக்கும் அல்லது மற்றவர்களுக்கும், அவ்வளவு தான் முடிந்து விட்டது இனி சரியாகிவிடும் என்று ஆறுதல் கூறுகிறீர்கள். ஆனால் தனக்கு ஏமாற்றம் கொடுக்கும் இந்தப் பழக்கத்தை உறுதியாக்கிக் கொண்டே செல்கிறீர்கள். இது அந்த நேரம் தெரிவதில்லை, ஆனால் எப்பொழுது நடைமுறையில் ஏமாற்றம் கிடைக்கிறதோ அப்பொழுது இதுவோ ஏமாற்றமாக இருந்தது என்று புரிந்து கொள்கிறீர்கள். அப்படி இந்த தவறை ஏன் செய்கிறீர்கள். பெரியவர்களோ அல்லது சிறியவர்களோ எப்பொழுது ஒவ்வொருவருக்கும் அறிவுரை கூறுகிறீர்கள் என்றால் என்ன கூறுகிறீர்கள்? இது என்னுடைய சுபாவம், இது என்னுடைய சம்ஸ்காரம், அதாவது சிலருக்கு ஃபீலிங்கில் வருவதற்கான, சிலருக்கு சிலரிடமிருந்து ஒதுங்குவதற்கான, சிலருக்கு அடிக்கடி பரசிந்தனை (மற்ற / மற்றவர்களின் விஷயங்களை சிந்திப்பது) செய்வதற்கான, சிலருக்கு பரசிந்தனை கேட்பதற்கான, அப்படி விதவிதமாக இருக்கிறது. இதையோ நீங்கள் தந்தையை விட அதிகமாக தெரிந்திருக்கிறீர்கள். ஆனால் எதை நீங்கள் என்னுடைய சம்ஸ்காரம் என்று கூறினீர்களோ அது என்னுடையதா? என்று பாப்தாதா கேட்கிறார்? யாருடையது? (இராவணனுடையது) அப்படியானால் ஏன் என்னுடையது என்று கூறினீர்கள். இது இராவணனின் சம்ஸ்காரம் என்றோ ஒருபொழுதும் கூறுவதில்லை. என்னுடைய சம்ஸ்காரம் என்று கூறுகிறீர்கள். இந்த 'என்னுடைய' என்ற வார்த்தை தான் முயற்சி செய்வதை தொய்வாக்குகிறது. இந்த இராவணனினுடையதை ஏன் மறைத்து வைத்திருக்கிறீர்கள். மனிதர்களோ இராவணனைக் கொன்ற பிறகு எரிக்கிறார்கள், எரித்த பிறகு என்னவெல்லாம் மிச்சம் இருக்கிறதோ அதையும் தண்ணீரில் போட்டு விடுகிறார்கள். மேலும் நீங்கள் என்னுடையதாக்கி வைத்து விட்டீர்கள். அப்படி எங்கு இராவணனினுடையது இருக்கிறதோ அங்கு அசுத்தத்தின் கூடவே சுத்த சம்ஸ்காரம் சேர்ந்தே இருக்குமா என்ன? மேலும் இராஜ்யம் யாருடையது? அசுத்தத்தினுடையது. சுத்தத்தினுடையதோ இல்லை தான் இல்லையா? அப்படி இராஜ்யம் அசுத்தத்தினுடையது. மேலும் அசுத்த பொருளை, எப்படி தங்கம் அல்லது வைரத்தை பாதுகாப்பாக வைக்கிறார்களோ, அப்படி உங்களிடம் பாதுகாப்பாக வைத்துக் கொண்டீர்கள். எனவே அசுத்தம் மற்றும் சுத்தம் இரண்டிற்கும் யுத்தம் நடந்து கொண்டே இருக்கிறது என்றால், அடிக்கடி பிராமணனிலிருந்து சத்திரியன் ஆகிவிடுகிறீர்கள். என்னுடைய சம்ஸ்காரம் எது? எது தந்தையின் சம்ஸ்காரமோ, அதிலும் விசேஷமாக உலகிற்கு நன்மை செய்பவர், நற்சிந்தனையுள்ளவர். அனைவர் மேலும் சுபாவனை மற்றும் சுபவிருப்பங்கள் வைப்பவர். இது தான் என்னுடைய உண்மையான சம்ஸ்காரம். மற்றபடி வேறு எதுவும் இல்லை. மேலும் இதே அசுத்தம், எது உள்ளே மறைந்து இருக்கிறதோ அது சம்பூர்ண சுத்தமாக ஆவதில் தடை ஏற்படுத்துகிறது. அப்படி என்ன ஆக விரும்புகிறீர்களோ, லட்சியம் வைக்கிறீர்களோ அதற்கும் நடைமுறைக்கும் வித்தியாசம் ஏற்பட்டு விடுகிறது.

இந்த வைர விழாவில் தந்தைக்குச் சமமாக வைரமாக ஆகவே தான் வேண்டும் என்று பெரும்பான்மையோர் யோசித்திருக்கிறார்கள், அனேகர் தன்னுடைய எண்ணத்தையும் உருவாக்கியிருக்கிறார்கள், எழுதவும் செய்திருக்கிறார்கள். இது எண்ணமா அல்லது யோசிப்பதா? யோசிக்க வேண்டும் என்றால் யோசித்துக் கொள்ளுங்கள். ஆனால் வரிசை எண் பின்னால் கிடைக்கும். யார் செய்வாரோ அவர் அடைவார் என்ற பழமொழியும் இருக்கிறது. யார் யோசிப்பாரோ அவர் அடைவார் என்பதோ இல்லை தான் இல்லையா? அப்படி எண்ணமோ மிக நல்லதாக எண்ணுகிறீர்கள்

செய்கிறீர்கள். பாப்தாதாவும் படித்து, கேட்டு குஷி அடைகிறார். ஆனால் இந்த இராவணனினுடையதை மறைத்து வைத்திருக்கிறீர்கள் இல்லையா, அது மனதின் அதிபதியாக ஆகவிடுவதில்லை. என்னுடைய பழக்கம், என்னுடைய சுபாவம், என்னுடைய சம்ஸ்காரம், என்னுடைய நேச்சர் (இயல்பு) ஆகிய இவை அனைத்தும் இராவணனின் சொத்தை தன்னுடன் உள்ளத்தில் வைத்திருக்கிறீர்கள் என்றால் திலாராம் (உள்ளத்தை கொள்ளை கொண்டவர்) எங்கு அமருவார். இராவணனின் ஆஸ்தியின் மேல் அமரவா என்ன? எனவே இப்பொழுது இதை அகற்றுங்கள்.

எப்பொழுது என்னுடைய வார்த்தை என்று கூறுகிறீர்களோ அப்பொழுது என்னுடைய சுபாவம் அல்லது என்னுடைய நேச்சர் என்ன என்று நினைவு செய்யுங்கள். உலகிலுள்ளவர்களும் மனம் ஒரு குதிரை, மிகவும் ஓடுகிறது, மிக வேகமாக ஓடுகிறது என்று கூறுகிறார்கள். ஆனால் உங்களுடைய மனம் ஓட முடியுமா? உங்களுடைய ஸ்ரீமத் என்ற கடிவாளம் மிக உறுதியானது. ஒருவேளை கடிவாளம் சரியாக இருக்கிறது என்றால், எந்தவிதமான குழப்பமும் ஏற்படவே முடியாது. ஆனால் என்ன செய்கிறீர்கள்? பாப்தாதாவோ பார்த்துக் கொண்டேதான் இருக்கிறார் இல்லையா? சிரிப்பும் வருகிறது. எப்படி குதிரையில் அமர்ந்து ஓட்டிக் கொண்டிருக்கிறீர்கள். கடிவாளம் கையில் இருக்கிறது, ஒருவேளை சென்று கொண்டிருக்கும்போதே கடிவாளத்தை பிடிப்பவரின் புத்தி அல்லது மனம் ஏதாவது பக்கத்து காட்சிகளின் பக்கம் ஒன்றிப் போய்விட்டது என்றால் என்னவாகும்? கடிவாளத்தின் பிடி தொய்வாகிவிடும். மேலும் கடிவாளம் தொய்வாவதினால் மனம் அவசியம் சஞ்சலத்தை ஏற்படுத்தும். எனவே ஸ்ரீமத்தின் கடிவாளத்தை தன்னுடைய மனதில் எப்பொழுதும் நினைவில் வைப்பார்கள். எப்பொழுதாவது ஏதாவது விஷயம் என்றாலும் மனம் சஞ்சலப்பட்டாலும் ஸ்ரீமத் என்ற கடிவாளத்தை இன்னும் உறுதியாகப் பிடியுங்கள். பிறகு ஒன்றுமே நடக்காது. பின்பு லட்சியத்தை சென்றடைந்து விடுவீர்கள். அப்படி ஸ்ரீமத் ஒவ்வொரு அடிக்காகவும் இருக்கிறதே அன்றி பிரம்மச்சாரியாக ஆகு என்பதற்காக மட்டுமல்ல. ஒவ்வொரு காரியத்திற்காகவும் ஸ்ரீமத் இருக்கிறது. நடப்பது, சாப்பிடுவது, குடிப்பது, கேட்பது, சொல்வது இந்த அனைத்திற்கும் ஸ்ரீமத் இருக்கிறது. அப்படித் தான் இல்லையா? ஒருவேளை நீங்கள் பரசிந்தனை செய்கிறீர்கள் என்றால் இது ஸ்ரீமத்படி நடப்பதா என்ன? ஸ்ரீமத்தைக் கடைப்பிடிப்பதில் தொய்வு ஏற்படுத்தினீர்கள் என்றால் மனம் சஞ்சலம் ஆவதற்கு வாய்ப்பு கிடைத்து விடுகிறது. பின்பு அதற்கு பழக்கம் ஏற்பட்டு விடுகிறது. அப்படி பழக்கத்தை ஏற்படுத்துபவர் யார்? நீங்களே தான் இல்லையா? எனவே முதலில் மனதின் இராஜா ஆகுங்கள். உள்ளுக்குள்ளேயே இந்த மாதிரி தன்னுடைய இராஜ்யத்தையோ ஸ்தாபனை செய்து கொண்டிருக்கவில்லையே என்ற சோதனையை செய்யுங்கள். எப்படி இன்றைய நாட்களின் இராஜ்யத்தில் தனி கூட்டத்தை உருவாக்கி பதவியில் வந்து விடுகிறார்கள். மேலும் முந்தையவர்களை அசைப்பதற்கு முயற்சி செய்கிறார்கள் என்றால் மனமும் அதே மாதிரி செய்கிறது, புத்தியை தன்னுடையதாக ஆக்கிவிடுகிறது. வாயை, காதை அனைத்தையும் தன்னுடையதாக்கிவிடுகிறது. எனவே ஏ! மனம் என்ற மந்திரியே என்ன செய்தாய் என்று தினசரி செய்தியைக் கேளுங்கள் மற்றும் சோதனை செய்யுங்கள். எங்காவது ஏமாற்றம் கொடுக்கவில்லையே? எங்காவது உள்ளுக்குள்ளேயே தனக்காக ஒரு கூட்டத்தை உருவாக்கி உங்களை இராஜாவிற்ருப் பதிலாக அடிமையாக ஆக்கிவிடவில்லையே? அந்த மாதிரி ஏற்பட்டு விட வேண்டாம். பாருங்கள் தொடக்க காலத்தில் பிரம்மா பாபா தினசரி இந்த தர்பாரைக் கூட்டினார். அதில் அனைத்து சகயோகிகளிடமிருந்து செய்தியைக் கேட்டார். இது பிரம்மா பாபாவின் தொடக்க காலத்தில் தினசரி நடவடிக்கையாக இருந்தது. நீங்களும் கேட்டிருக்கிறீர்கள் தான் இல்லையா? அப்படி பிரம்மா பாபாவும் கடுமையாக உழைத்திருக்கிறார் தான் இல்லையா? கவனம் வைத்தார் அதனால் சுய இராஜ்ய அதிகாரி ஆகி பின்பு உலக இராஜ்ய அதிகாரியாக ஆனார். சிவதந்தையோ உடலற்றவராக இருக்கிறார். ஆனால் பிரம்மா பாபாவோ உங்களுக்குச் சமமாக முழு வாழ்க்கையில் முயற்சி செய்து பிராப்தியை அடைந்தார். எனவே பிரம்மா பாபாவைப் பின்பற்றி நடங்கள். இந்த மனம் மிகவும் சஞ்சலமானது. மேலும் மிகவும் துரிதமாகச் செயல்படுவது, ஒரு நொடியில் உங்களை அனைத்து வெளிநாடுகளில் சுற்றிக் கொண்டு வந்து விடும். அப்படி என்ன கேட்டீர்கள்? குழந்தைகளாக இருக்கும் நீங்கள் அதிபதிகள் ஆக வேண்டும். குழந்தையாகவோ ஆகிவிட்டோம், ஆஸ்தியோ கிடைத்து விட்டது என்று குஷி அடையாதீர்கள். ஆனால் ஒருவேளை ஆஸ்தியின் அதிபதி ஆகவில்லை என்றால் குழந்தையாக இருந்து என்ன ஆனது? குழந்தையின் அர்த்தமே எஜமானன் தான். ஆனால் சுய இராஜ்யத்திலும் எஜமானன் ஆகுங்கள். ஆஸ்தியைப் பார்த்து மட்டும் குஷி அடையாதீர்கள். சுய இராஜ்ய அதிகாரி ஆகுங்கள். இவ்வளவு சின்னஞ்சிறிய கண் புள்ளியாக இருக்கிறது. அதுவும் ஏமாற்றம் கொடுக்கிறது.

அப்படி எஜமானன் இல்லை என்றால் அப்பொழுது ஏமாற்றம் செய்கிறது. எனவே பாப்தாதா அனைத்து குழந்தைகளை சுய இராஜ்ய அதிகாரி இராஜாவாகப் பார்க்க விரும்புகிறார். அதிகாரி அடிமையாக இருக்க மாட்டார். புரிந்ததா? அப்படியானால் என்னவாக ஆவீர்கள். குழந்தையாக இருப்பவர்கள் எஜமானன் ஆவீர்கள். நல்லது.

நாலாபுறங்களிலுமுள்ள குழந்தையிலிருந்து எஜமானன் இரட்டை அதிகாரத்தைப் பெறக்கூடிய உயர்ந்த ஆத்மாக்களுக்கு, எப்பொழுதும் சுயராஜ்ய அதிகாரியாகி தன்னுடைய இராஜ்யத்தை நடத்தக்கூடிய பாக்கியவான் ஆத்மாக்களுக்கு, எப்பொழுதும் தந்தையின் சம்ஸ்காரம் எதுவோ அது தான் என்னுடைய சம்ஸ்காரம் என்ற விதி மூலம் சேவையில் முன்னேறிச் செல்லக்கூடிய உயர்ந்த சேவாதாரி ஆத்மாக்களுக்கு, பாப்தாதாவின் அன்பு நினைவுகள் மற்றும் நமஸ்காரம்.

வரதானம் - ஆசீர்வாதங்கள் என்ற ராக்கெட் மூலமாக அதி வேகமாக மேலே செல்லக்கூடிய தடைகளால் பாதிக்கப்படாதவர் ஆகுக !

தாய் தந்தை மற்றும் அனைவரின் சம்மந்தத்தில் வந்து கொண்டு ஆசீர்வாதங்களின் பொக்கிஷங்களினால் தன்னை நிரப்பினீர்கள் என்றால் ஒருபொழுதும் முயற்சி செய்வதில் கஷ்டப்பட வேண்டியது இருக்காது. எப்படி அறிவியலில் அனைத்தையும் விட அதிவேகமாக செல்வது ராக்கெட்டாக இருக்கிறது, அதே போல் சங்கமயுகத்தில் அனைத்தையும் விட அதி வேகமாக மேலே செல்வதற்கான இயந்திரம் மற்றும் அதையும் விட உயர்ந்த ராக்கெட் "அனைவரின் ஆசீர்வாதங்கள்" ஆகும். இதன் மூலம் எந்தவொரு தடையும் கொஞ்சம் கூட தொடக்கூட முடியாது. இதனால் தடையால் பாதிக்கப்படாதவர்கள் ஆகிவிடுவீர்கள், யுத்தம் செய்ய வேண்டியதாக இருக்காது.

கலோகன் - பரோபகாரத்தின் பாவனையினால் நிரம்பியவர் ஆவது தான் உயர்ந்த நிலைக்கான ஆதாரமாகும்.